



மின்சாரத்தைச் சிக்கனமாக பயன்படுத்தக் கோரிக்கை!

நாட்டில் இன்று இரவு தேசிய மின் கட்டமைப்பில் சுமார் 20 மெகாவோட் பற்றாக்குறை ஏற்படக்கூடும் என மின்சார சபை தெரிவித்துள்ளது. இதன் காரணமாக மாலை 6.30 மணி முதல் 8.30 மணி வரை மின்சாரத்தைச் சிக்கனமாகப் பயன்படுத்துமாறு மின் நுகர்வோரிடம் கோரிக்கை விடுக்கப்பட்டுள்ளது.

கொக்கட்டிச் சோலைப் படுகொலையின் 34ஆவது நினைவேந்தல்!



(ந.லோகதயாளன்)
மட்டக்களப்பு மாவட்டம், கொக்கட்டிச் சோலையில் 1987ஆம் ஆண்டு இரால் பண்ணையில் பணிபுரிந்தவர்கள் மற்றும் இடம்பெயர்ந்து அடைக்கலம் புகுந்திருந்த அப்பாவிப் பொதுமக்கள் உட்பட 150இற்கும் மேற்பட்டவர்களை இலங்கை இராணுவம் கொன்று குவித்ததன் 34 ஆவது நினைவேந்தல் இன்று அனுஷ்டிக்கப்பட்டது. படுகொலை நடந்த இடத்தில்

கொல்லப்பட்ட மக்களின் நினைவாக அமைக்கப்பட்ட நினைவுத்தூபி 2006 ஆம் ஆண்டு இலங்கை இராணுவம் இடித்தழித்திருந்தது. இதனால் இறந்தவர்களின் உறவுகளும் பொதுமக்களும் நினைவுகூர்ந்து அஞ்சலிக்க முடியாத நிலை ஏற்பட்டது. இதனால் இடித்தழிக்கப்பட்ட தூபியை கோ.கருணாகரம் (ஜனா) எம்.பி. சொந்தநீதியில் மூன்று லட்சம் ரூபா செலவில் மீளவும்

கோட்டா அரசின் கைக்கவலியாக வடக்கில் செயற்படும் முன்னணி

போட்டுத் தாக்குகின்றார் சுரேஷ்; போலிப் பிரசாரத்தை மக்கள் எவரும் நம்பவே கூடாது எனவும் வலியுறுத்து

(ந.லோகதயாளன், இ.கலையமுதன்)
தமிழ்த் தேசிய மக்கள் முன்னணியினர் கோட்டாபய அரசு நினைக்கும் விடயங்களை வடக்கு மாகாணத்தில் நிறைவேற்றுகின்றார்கள் என்று ஈழமக்கள் புரட்சிகர விடுதலை முன்னணியின் தலைவர் சுரேஷ் பிறேமச்சந்திரன் தெரிவித்தார். யாழ்ப்பாணத்திலுள்ள தனியார் விடுதி ஒன்றில் ஆறு தமிழ்க் கட்சிகளின் தலைவர்கள் கூட்டாக நடத்திய ஊடகவியலாளர் சந்திப்பில் கலந்துகொண்டு உரையாற்றும்போதே அவர் மேற்கண்டவாறு கூறினார்.



பரீட்சையை ஒத்திவைக்கக் கோரி மேன்முறையீட்டு நீதிமன்றில் மனு

2022 ஆம் ஆண்டு பெப்ரவரி மாதம் 7 ஆம் திகதி ஆரம்பமாகவுள்ள 2021ஆம் ஆண்டுக்கான ஜி.சீ.ஈ. உயர்தரப் பரீட்சையை 20 வாராங்களுக்கு ஒத்திவைக்குமாறு கோரி மேன்முறையீட்டு நீதிமன்றத்தில் மனுத் தாக்கல் செய்யப்பட்டுள்ளது. சிவில் செயற்பாட்டாளர் நாகாநந்த கொடித்துவக்கு தாக்கல் செய்த மனுவில் பிரதிவாதிகளாக கல்வி அமைச்சர், பரீட்சைகள் ஆணையாளர் நாயகம், கல்வி அமைச்சின்

95 வீதமானவர்களுக்கு 'ஓமிக்ரான்' தொற்று!

திடுக்கிடும் தகவல் வெளியீடு
இலங்கையில் பதிவாகியுள்ள கொரோனா வீதமானவர்கள் ஓமிக்ரான் வைரஸ் வைரஸ் தொற்றுக்குள்ளானவர்களில் 95 திரிவால் பாதிக்கப்பட்டுள்ளனர் என்று

இந்திய இழுவைப் படகுகளுக்கு எதிராக ஊர்காவற்றுறையில் பெரும் போராட்டம்

(ந.லோகதயாளன், எஸ்.நிதர்ஷன்)
இந்திய இழுவைப் படகுகளின் அத்துமீறலுக்கு எதிராக இன்று ஊர்காவற்றுறையில் போராட்டம் இடம்பெற்றது. ஊர்காவற்றுறை சந்தியில் இருந்து ஆரம்பித்த போராட்டம் பேரணியாக ஊர்காவற்றுறை பிரதேச செயலகத்தை வந்தடைந்தது. போராட்டக்காரர்கள் கோஷங்களை எழுப்பி பதாகைகளைத் தாங்கியவாறு



பாலியல் வன்புணர்வின் பின் குடும்பப் பெண் படுகொலை!

பதுளையில் கொடூரம்; ஒருவர் கைது
பதுளை, தெபத்தை பெருந்தோட்டப் பிரிவில் உயிரிழந்த பெண், பாலியல் வலுறுவுக்குட்படுத்தப்பட்டு, கோரமாகப் படுகொலை செய்யப்பட்டுள்ளார் என்று பதுளை அரசினர் வைத்தியசாலை சட்ட வைத்திய அதிகாரி வைத்தியர் ருவீர் நதீர் தெரிவித்தார். அவர் இது குறித்த அறிகையை, பதுளை மஜிஸ்திரேட் நீதிபதியிடமும் ஒப்படைத்துள்ளார். பதுளை மஜிஸ்திரேட் நீதிபதி மேற்படி சட்டலம் குறித்து சட்ட வைத்திய

'நுஸ்டர்' செலுத்தாதவர்களுக்கு சிபராதம் விதிக்க ஆலோசனை

கொரோனா வைரஸ் தொற்றுக்கு எதிராக மூன்றாம் தடுப்பூசியைப் பெற்றுக்கொள்ளாத நபர்களுக்கு சிபராதம் விதிப்பது தொடர்பில் சுகாதார அமைச்சு கவனம் செலுத்தி வருகின்றது. சுகாதார அமைச்சின் சட்டப் பிரிவு இது தொடர்பில் ஆராய்ந்து வருகின்றது என வைத்தியர் ஹேமந்த ஹேரத் ஆங்கில நாளிதழ் ஒன்றுக்குத் தெரிவித்துள்ளார்.

பயங்கரவாதத் தடைச் சட்டம்: முழுமையாக நீக்க வேண்டும்

மனோ எம்.பி. வலியுறுத்து
பயங்கரவாத தடைச் சட்டம் முழுமையாக நீக்கப்பட வேண்டும். அது வரை எமது குரலை நாம் நிறுத்திவிடக்கூடாது. - இவ்வாறு தமிழ் முற்போக்குக் கூட்டணியின் தலைவரும் கொழும்பு மாவட்ட நாடாளுமன்ற உறுப்பினருமான மனோ கணேசன்



பாலியல் வன்புணர்வின் பின்

(முதலாம் பக்கத் தொடர்ச்சி)
பரிசோதனைகளை மேற்கொள்ளும் முகமாக சட்ட வைத்திய அதிகாரியிடம் சடலத்தைச் சமர்ப்பிக்கும்படி பதுளைப் பொலிஸாருக்கு உத்தரவிட்டதற்கமையவே சட்ட வைத்திய அதிகாரி மேற்படி நடவடிக்கையை மேற்கொண்டிருந்தார். தெபத்தை பெருந்தோட்டப் பிரிவைச் சேர்ந்த லெட்சுமணன் சந்திரலேகா என்ற 58 வயது நிரம்பிய இரு பிள்ளைகளின் தாயே பாலியல் வல்லுறவுக்குட்படுத்தப்பட்டுக் கோரமாகக் கொலை செய்யப்பட்டவராவார்.

இந்தக் கொலை கடந்த 24ஆம் திகதி இடம்பெற்றுள்ளது. இது குறித்து பதுளைப் பொலிஸாருக்குக் கிடைக்கப்பெற்ற தகவலையடுத்து, சம்பவ இடத்துக்கு விரைந்த பொலிஸார் சடலத்தை மீட்டதன், இந்த மரணம் குறித்து தீவிர புலன் விசாரணைகளை மேற்கொண்டிருந்தனர். பொலிஸ் மோப்ப நாயும் சம்பவ இடத்துக்குக்

பயங்கரவாதத் தடைச்

(முதலாம் பக்கத் தொடர்ச்சி)
தெரிவித்தார்.

வெளிவிவகார அமைச்சர் ஜி.எல். பீரிஸ், இலங்கை வெளிநாட்டுத் தூதர்களை அழைத்து, பயங்கரவாதத் தடைச் சட்ட திருத்தங்கள் பற்றி அறிவித்துள்ளமை மற்றும் இது பற்றிய வர்த்தமானி வெளியாகியுள்ளமை தொடர்புகளில் ஊடகங்களிடம் கருத்து வெளியிட்ட மனோ கணேசன் எம்.பி. மேலும் கூறியதாவது:-

என்னைப் பொறுத்த வரையில், திருத்தம் அல்ல, இந்தச் சட்டம் முழுமையாக நீக்கப்பட வேண்டும். அதற்கான காலம் இன்று கணிந்துவிட்டது என நினைக்கின்றேன். அவசர நிலைமைகளுக்குச் சாதாரண சட்டங்களே போதும். அதி அவசரம் ஏற்படுமானால், சடுதியாக இந்தச் சட்டத்தை மீள் உடன் கொண்டும் வரலாம். ஒரே நாளில் அரசமைப்பு திருத்தங்களுக்கே கொண்டு வந்தவர்களுக்கு இது பெரிதல்ல.

ஆனால், இன்று சட்டப் புத்தகங்களில் இருந்து இந்தச் சட்டம் முழுமையாக அகற்றப்படுவது அவசியம். ஏனெனில் போர் முடிந்த பத்து ஆண்டுகளான பிறகும் அமுலில் இருக்கும் இந்தச் சட்டம் ஏற்கனவே கணிசமான துன்புறுத்தல்களைத் தந்துகொண்டுதான் இருக்கின்றது. குறிப்பாக தமிழ் பேசும் மக்களை நோக்கி இது பாய்கின்றது.

ஆனால், இதில் நடப்பு ராஜபக்ச அரசை மட்டும் குறை கூற முடியாது. இந்த அரசு மட்டுமல்ல, எந்த இலங்கை அரசும் முழுமையாக இந்தச் சட்டத்தை நீக்க முன்வரவில்லை. இந்தச் சட்டத்தால் பெரிதும் பாதிக்கப்படும் தமிழ், முஸ்லிம் மக்களைப் பிரதிநிதித்துவம் செய்யும் அரசியல்வாதிகள் சிலரே இந்தச் சட்டம் முழுமையாக நீக்கக் கூடாது எனக் கொடி பிடிக்கின்றார்கள்.

எனினும், அரசுக்கு அரசு இந்தச் சட்டம் அமுல் செய்வதில் வேறுபாடு உண்டு. எமது நல்லாட்சியில் அது அப்பட்டமாகத் தெரிந்தது. எமது ஆட்சியின்போது இந்தச் சட்டம் கவனமாகத்தான் பயன்படுத்தப்பட்டது. எமது அரசு காலத்தில், இது தொடர்பான பல்வேறு கலந்துரையாடல்களில் நான், தேசிய ஒருமைப்பாடு அமைச்சராகக் கலந்துகொண்டுள்ளேன்.

1979ஆம் ஆண்டின் 48ஆம் இலக்க பயங்கரவாதத் தடை சட்டம் மீளத் திருத்தப்படுகின்றது என்ற வெளிவிவகார அமைச்சரால், ஜனவரி 21ஆம் திகதி வெளியிடப்பட்ட இந்த வர்த்தமானி பிரகடனம், எமக்கு ஒரு அடிப்படை உண்மையை மீளவும் எடுத்து உரைக்கின்றது.

ஈ.நாவோ, அமெரிக்காவோ, ஈரோப்பிய யூனியனோ, இந்தியாவோ, ஏதாவது வெளிச் சக்திகள் சொன்னால்தான் இந்த அரசு கொஞ்சமாவது நகருகின்றது. இது தான் இங்கே கவனிக்கப்பட வேண்டிய முக்கிய விடயம்.

உள்நாட்டில் எம்முடன் பேசுங்கள். இந்தியா, அமெரிக்கா, ஈ.நா. என சக்திகளுடன் பேசாதீர்கள் என எமக்கு வகுப்பு எடுத்து அறிவுரை கூறுபவர்களுக்கும், இலங்கை அரசியலை இன்னமும் சரியாகப் புரிந்துகொள்ளாத அரசியல் குழந்தைகளுக்கும் இது சமர்ப்பணம் - என்றார்.

கொண்டுவரப்பட்டது. மீட்கப்பட்ட சடலம் அருகே கிடந்த, இறந்த பெண்ணின் பாதணிகளை மோப்பநாய் மோப்பம் பிடித்து ஒன்றரைக் கிலோ மீற்றர் தூரம் ஓடிச் சென்று, அதே தோட்டத்தைச் சேர்ந்த 33 வயதுடைய நபர் ஒருவரைக் கௌவிப் பிடித்தது. மோப்ப நாயுடன் சென்ற பொலிஸார் குறிப்பிட்ட நபரைக் கைதுசெய்தனர்.

குறித்த நபர் விசாரணைக்குட்படுத்தப்பட்டபோது, தானே குறித்த பெண்ணைக் கொலை செய்ததாக ஒப்புக்கொண்டார். அந்த நபர் இரு பிள்ளைகளுக்குத் தகப்பன் என்று தெரியவந்துள்ளது. அந்த நபர் வழங்கிய வாக்குமூலத்தினடிப்படையில், அவரின் குடியிருப்பைச் சோதனையிட்டபோது, அந்தக் குடியிருப்பில் பதுக்கி வைக்கப்பட்டிருந்த இரத்தம் தோய்ந்த நிலையிலான நீண்ட காற்சட்டையும், ரி - சேர்ட் ஆகியவற்றையும் பொலிஸார் மீட்டனர்.

இந்தக் கொலை குறித்து, பதுளைப் பொலிஸார் தீவிர புலன் விசாரணைகளை மேற்கொண்டு வருவதுடன், கைது செய்யப்பட்ட நபருடன் தொடர்புபட்டவர்கள் குறித்தும் புலனாய்வில் ஈடுபட்டுள்ளனர்.

கொலையுண்ட பெண், பதுளை மாநகரில் வயோதிபத் தாயொருவரை பராமரிக்கும் தொழிலில் ஈடுபட்டு வந்துள்ளார். வழமைபோல் இந்தத் தொழிலுக்கு வந்து வீடு செல்லும்போதே, இப்பெண்ணுக்கு மேற்படி அனர்த்தம் இடம்பெற்றுள்ளமை குறிப்பிடத்தக்கது.

இந்தச் சம்பவத்தையடுத்து, பதுளைப் பகுதியின் தெபத்தை தோட்டப் பிரிவு மக்கள் மத்தியில் பெரும் பதற்றமும், பீதியும் ஏற்பட்டுள்ளது.

குறித்த பெண்ணின் சடலம் நேற்று மாலை தோட்ட மயானத்தில் நல்லடக்கம் செய்யப்பட்டது. சடலம் அடங்கிய பிரதேசப் பெட்டிக்கும் 'சீல்' வைக்கப்பட்டிருந்தது.

இந்திய இழுவைப்

(முதலாம் பக்கத் தொடர்ச்சி)
போராட்டத்தில் ஈடுபட்டனர்.

போராட்டத்தின் முடிவில் ஊர்காவற்றை பிரதேச செயலக நிர்வாக உத்தியோகத்தரிடம் மகஜர் ஒன்றைக் கையளித்தனர்.

அந்த மகஜரில் தெரிவிக்கப்பட்டுள்ள தாவது:-

கடந்த 10 வருடங்களாக வடக்கு கடற்பரப்பில் சட்டவிரோத தொழில் முறைகளும், குழலுக்குப்பாதிப்பும், மீன்வளத்தை அழிக்கும் செயற்பாடுகளும் தொடர்ந்த வண்ணம் உள்ளன. இதனைக் கட்டுப்படுத்த கடந்த 2018 ஆம் ஆண்டின் முதலாம் இலக்க , கடற்பொழில் (வெளிநாட்டு மீன்பிடி வள்ளங்களை ஒழுங்குபடுத்தல்) திருத்தச் சட்டம், 2017ஆம் ஆண்டின் 11 ஆம் இலக்க கடற்பொழில் நிர்வாழ் உயிரின வளங்கள் (திருத்தச்) சட்டம் ஆகிய இரு சட்டங்களும், நாடாளுமன்றத்தில் நிறைவேற்றப்பட்டு இன்று வரைக்கும் நடைமுறைப்படுத்தப்படாது மீனவர்களது வாழ்வாதாரம் பாதிக்கப்படுவது தொடர்ச்சியாக நடந்த வண்ணம் உள்ளது.

2500 இந்திய இழுவைமடிகளால் பலபில்லியன் ரூபா நடம் ஏற்பட்டுள்ளது. நடத்துக்கான இழப்பீட்டைப் பெற்று வழங்கவும், வடக்கு கடற்பரப்பில் சட்டவிரோத அனுமதியற்ற தொழில்முறைகளை நிறுத்தவும்.

நாங்கள் கடல் கடந்த தீவுகளில் வாழ்ந்தாலும், எங்களுடைய கோரிக்கைகளை, பாதிப்புக்கள் வெளிக்கொண்டு வர பல்வேறு தடைகள் இருப்பினும் தங்களின் மேலான கவனத்துக்குக் கொண்டு வந்து மீனவருடைய வாழ்வாதாரத்தையும், எமது கடல்வளத்தையும் பாதுகாக்க நடவடிக்கை மேற்கொள்ளுமாறு தாழ்மையுடன் கேட்டுக்கொள்கின்றோம் - என்றுள்ளது.

95 வீதமானவர்களுக்கு

(முதலாம் பக்கத் தொடர்ச்சி)
ஆய்வு முடிவுகள் நிரூபிக்கின்றன என்று தெரிவிக்கப்படுகின்றது.

அறிக்கை ஒன்றை வெளியிட்டு சுகாதார மேம்பாட்டு பணியகத்தின் பணிப்

பாளர் மருத்துவர் ரஞ்சித் பட்டுவந்துவ இதனைத் தெரிவித்துள்ளார்.

இந்தத் திடுக்கிடும் தகவலால் நாட்டு மக்கள் அச்சமடைந்துள்ளனர்.

பரீட்சையை ஒத்தி

(முதலாம் பக்கத் தொடர்ச்சி)
செயலாளர் ஆகியோர் குறிப்பிடப்பட்டுள்ளனர்.

நாட்டில் நிலவும் கொரோனா சூழ்நிலை காரணமாக உயர்தர மாணவர்களுக்குக் கல்வியை முடிப்பதற்கான சந்தர்ப்பம் வழங்கப்படவில்லை என மனு தாரர் சுட்டிக்காட்டியுள்ளார்.

கல்வியாளர்களாலும் இது சுட்டிக்காட்டப்பட்டுள்ளது என நாகாந்தக் கொடித் துவக்குதாக்கல் செய்த மனுவில் தெரிவிக்கப்பட்டுள்ளது.

எனவே, பரீட்சையைக் குறைந்தது 20 வாரங்களுக்கு ஒத்திவைக்க உத்தரவு பிறப்பிக்கவேண்டும் என அவர்கோரிக்கை விடுத்துள்ளார்.

கோட்டா அரசின்

(முதலாம் பக்கத் தொடர்ச்சி)
அவர் மேலும் தெரிவித்தாவது:-

13ஆவது திருத்தச் சட்டத்தை நாம் தமிழரின் தீர்வாக ஒருபோதும் ஏற்கவில்லை. அதனை ஏற்கப்போவது மில்லை. ஆனால், தற்போதுள்ள பூகோள அரசியல் நிலையில் தமிழ் மக்களைப் பாதுகாக்க அதாவது வடக்கில் இராணுவ மயமாக்கல், சிங்களக் குடியேற்றங்களைத் தடுத்து தமிழ் மக்களின் உரிமையைப் பாதுகாப்பதற்காக ஏற்கனவே இந்தியாவின் தலையீட்டில் ஏற்படுத்திக் கொள்ளப்பட்ட அரசியல் சாசனத்தில் உள்ள 13ஆவது திருத்தச் சட்டத்தை அமுல்படுத்துமாறு கோரியே ஆறுதமிழ்க் கட்சிகள் ஒன்றிணைந்து இந்தியப் பிரதமருக்குக் கடிதம் ஒன்றை அனுப்பிவைத்துள்ளோம்.

அந்தக் கடிதத்தின் தொடர்ச்சியாக நாம் டில்லி சென்று இந்தியப் பிரதமரைச் சந்தித்து அடுத்தகட்டமாக முன்னெடுக்கப்பட வேண்டிய விடயங்கள் தொடர்பில் நடவடிக்கை மேற்கொள்ளவுள்ளோம். ஆனால், தமிழ்த் தேசிய மக்கள் முன்னணியினர் மக்கள் மத்தியில் போலிப் பிரசாரத்தை மேற்கொள்வது போல் நாங்கள் 13ஆவது திருத்தச் சட்டத்தை தீர்வாக ஏற்றுக்கொள்ளவில்லை; ஏற்றுக்கொள்ளப்போவதுமில்லை. ஆனால், தமிழ்த் தேசிய மக்கள் முன்னணியினர் கோட்டாபய அரசு எதைச் செய்ய நினைக்கின்றார்களோ அதனை வடக்கில் நிறைவேற்றுகின்றார்கள். அதாவது தற்போது அரசின் நிகழ்ச்சி நிரலுக்கு வடக்கின் முகவர்களாகச் செயற்படுகின்றார்கள் என்றுதான் கூற வேண்டும்

ஜனாதிபதி கோட்டாபய ராஜபக்ஷ 13ஆவது திருத்தத் தேவையில்லை; அபிவிருத்தி மட்டும் போதும் எனக் கூறுகின்றார். அதேபோல் அரசில் உள்ளவர்களும் அதனைக் கூறுகின்றார்கள். தமிழ்த் தேசிய மக்கள் முன்னணியினரும் வடக்கில் அந்தக் கோரிக்கையையே செயற்படுத்துகின்றார்கள்.

கட்சியிலிருந்து மணிவண்ணன் பிரிந்து சென்றுவிட்டதால் தமது கட்சியை மணிவண்ணன் கொண்டு சென்று விடுவார் என்பதற்காக கட்சியில் உள்ளோருக்கு ஏதாவது ஒரு வேலையைக் கொடுக்க வேண்டும் தானே. அதற்காகத்தான் 13ஆவது திருத்தச் சட்டத்தைச் சவப்பெட்டியில் வைத்து மக்கள் மத்தியில் ஊர்வலமாகக் கொண்டு செல்கின்றார்கள். அவர்கள் தமது கட்சியைக் காப்பாற்றுவதற்காக இவ்வாறு போலிப் பிரசாரத்தை மேற்கொள்கின்றார்கள்.

மக்களை ஏமாற்றி கோட்டாபய அரசின் நிகழ்ச்சி நிரலுக்கேற்பத் தமிழ்த் தேசிய மக்கள் முன்னணியினர் செயற்படுகின்றார்கள். எனவே, மக்கள் போலிப் பிரசாரங்களை நம்பக்கூடாது - என்றார்.

மின்சாரத்தைச்

(முதலாம் பக்கத் தொடர்ச்சி)
மின்சாரத்துக்கான அதிகப்பட்ச தேவை நிலவும் சந்தர்ப்பத்தில் இந்த நாள்களில் மின்சாரத்துக்கான கேள்வி 2 ஆயிரத்து 800 மெகாவோட்டாக உள்ளது.

எனவே, தற்போது நாட்டில் உள்ள அனைத்து நீர் மின்நிலையங்கள் மற்

றும் அனல் மின் நிலையங்களால் உற்பத்தி செய்யப்படும் மின்சாரம் மூலம் மின்வெட்டும் இல்லாமல் குறித்த கேள்வி பூர்த்தி செய்யப்படுகின்றது.

எவ்வாறாயினும், களனி திஸ்ஸ அனல் மின் நிலையங்களை அண்மித்துள்ள 162 மெகாவோட் மின் உற்பத்தி நிலையம் அவசர பராமரிப்புக்காக நேற்று மூடப்பட்டது.

இந்தச் சூழ்நிலையால் மின் உற்பத்தி சமநிலையை இழக்கும் அபாயம் ஏற்பட்டுள்ளது.

இதேவேளை, அனல் மின் நிலையங்களுக்குப் போதியளவு எரிபொருள் விநியோகிக்கப்பட்டுள்ளதால், எதிர்வரும் 31ஆம் திகதி வரை மின் துண்டிப்பை மேற்கொள்ள அனுமதி வழங்கப்படமாடாது எனப்பொதுப்பயன்பாடுகள் ஆணைக்குழு நேற்று அறிவித்தது.

அதன்படி, குறித்த தினத்தின் நிலைவரத்தை ஆய்வு செய்து, தொடர்ந்தும் மின்வெட்டுக்கான அனுமதி வழங்குவதா? இல்லையா? என்பது குறித்து அறிவிக்கப்படவுள்ளது.

கொக்கட்டிச் சோலைப்

(முதலாம் பக்கத் தொடர்ச்சி)
புனர்மைப்புச் செய்தமையால் கடந்த சில வருடங்களாக மீண்டும் அஞ்சலி செலுத்தி வந்த நிலையில் இப்போதைய கோட்டாபய அரசு இறந்த உறவுகளை அஞ்சலிக்கும் உரிமையையும் மக்களின் உணர்வுகளையும் மறுத்து பல முட்டுக்கடைகளைப் போட்டு இடையூறுகளை விளைவித்து வருகின்றது.

இதன் ஓர் அங்கமாக இந்தநினைவஞ்சலிக்கு முன்னாள் நாடாளுமன்ற உறுப்பினர் பா. அரியநேத்திரனுக்குத் தடை உத்தரவும் பிறப்பிக்கப்பட்டது. இருப்பினும் இன்று பொலிஸார், புலனாய்வாளர்கள் கெடுபிடிகள், அச்சுறுத்தல்களுக்கு மத்தியில் தமிழ்த் தேசியக் கூட்டமைப்பின் நாடாளுமன்ற உறுப்பினரும் ரெலோவின் பொதுச்செயலாளருமான கோ. கருணாகரம் (ஜனா), ரெலோவின் உப தலைவர் நி. இந்திரகுமார் (பிரசன்னா), ரெலோவின் நிதிச் செயலாளர் ந. விந்தன் கனகரட்ணம் உள்ளிட்டோர் மரணித்த மக்களை நினைவு கூர்ந்து தூபியில் சுடர் ஏற்றி, மலர் தூபி அஞ்சலி செலுத்தினர்.

**விளம்பரத் தொடர்வுகளுக்கு -
தொலைபேசி ஓஸ்காம் -
076 443 8622**

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

தடுப்பூசிக்குத் தடுப்பு

நாட்டைத் தொடர்ந்து உலுப்பி வரும் கொரோனா நோய்த்தொற்று விவகாரத்தை ஒட்டி மிக முக்கியமான விடயம் ஒன்றை வெளிப்படுத்தியிருக்கின்றார் பொதுச் சுகாதாரப் பரிசோதகர்கள் அமைப்பின் தலைவர் உபல் நோஹாண. அரசாங்கமும் அதிகாரிகளும் பொது மக்களும் கவனம் செலுத்த வேண்டிய முக்கிய விடயம் இது.

கொரோனாத் தடுப்புப் பரவலைக் கட்டுப்படுத்தல் போன்ற பணி தனி மனித அல்லது அரசு இயந்திரத்தின் முயற்சியினால் மட்டும் ஈட்டக்கூடியதல்ல. சமூகத்தின் ஒவ்வொரு அங்கத்தினரும் - ஒவ்வொரு தனிமனிதனினதும் - கூட்டு முயற்சி மூலம் மட்டுமே இவ்விடயத்தில் பயனுள்ள பெறுபெறையப் பெறமுடியும் என்பது கண்கூடு.

ஆனால் அந்த ஒன்றுபட்ட முயற்சிக்கு - எத்தனத்துக்கு - இங்கு வாய்ப்பில்லை என்பதுதான் இவ்விடயத்தில் நாடு எதிர்கொள்ளும் பிரதான சிக்கலாகும்.

நாட்டைப் பொறுத்தவரை கொரோனாப் பேரிடரின் விளைவு பற்றி நாட்டு மக்களுக்கு ஓரளவு தெரிந்திருக்கின்றது. அந்த விடயத்தில் திருப்தி தரக்கூடிய விதத்தில் விழிப்புணர்வை இந்த நெருக்கடி ஏற்படுத்தியுள்ளது.

ஆனால் அந்தச் சவாலை ஒன்றுபட்டு முகம் கொடுத்து முறியடிப்பதற்கு மக்கள் ஆதரவு பூரணமாகக் கிடைக்கவில்லை என்பதுதான் இப்போதுள்ள பிரச்சினை.

கொரோனாப் பரவலைக் கட்டுப்படுத்துவதற்கான பிரதான நடவடிக்கையாக - முக்கிய பங்காக - தடுப்பூசி வழங்கலே உலகளாவிய ரீதியில் கணிக்கப்படுகின்றது.

தடுப்பூசி நாட்டுக்குள் கொண்டுவரப்பட்டுவது அதனைப் பெற்றுக் கொள்வதற்கு மக்கள் முன்முயற்சி செய்தனர். தடுப்பூசி போடும் நேரங்களை விடய விடயப் பேண வேண்டிய கட்டாயம் சுகாதார மருத்துவ அதிகாரிகளுக்கு நேர்ந்தது. தடுப்பூசி மையங்களையும் கூட அதிகரித்து விரிவுபடுத்த நேர்ந்தது.

ஆரம்பத்தில் தடுப்பூசியைப் பெற்று நாட்டுக்குக் கொண்டு வருவதில் மெத்தனம் காட்டிய அரசு, ஆரம்பத்தாமதத்துக்குப் பின்னர் அதனைப் பெறுவதில் இரட்டைவேடம் காட்டி தேவையான அளவுக்கும் அதிகமான தடுப்பூசிகளை நாட்டுக்குள் கொண்டு வந்து சேர்த்தது. விரைந்து அவற்றை மக்களுக்கு வழங்கும் ஏற்பாடுகளையும் மெச்சத்தக்க வகையில் அது செய்தது என்பது மறுக்கக்கூடியதல்ல.

ஆனால் இப்போது தடுப்பூசிகளோடு அதிகாரிகள் காத்துக் கிடக்கின்றார்கள். மூன்றாவது (புஸ்டர்) தடுப்பூசியைப் பெறுவதில் மக்கள் சிரத்தை காட்டுகின்றார்கள் இல்லை. வாரங்கள் கடந்தும் அந்த மூன்றாவது ஊசியைப் பெற வேண்டியவர்களில் இன்னும் சுமார் எழுபது வீதத்தினர் அதைப்பெற்றுக் கொள்ள சிரத்தை காட்டவேயில்லை.

வேகமாகவும் தீவிரமாகவும் பரவும் வீரியம் கொண்ட கொரோனா வைரஸ் திரிவான எமிக்ரோன் படுவேகமாகக் காலூன்றி வருவதற்கு மக்கள் மூன்றாவது (புஸ்டர்) தடுப்பூசியைப் பெறுவதில் சிரத்தை காட்டாமையே முக்கிய காரணம் என்று சுட்டிக்காட்டப்படுகின்றது.

பாரம்பரிய வைத்தியர்கள், அரைகுறை மருத்துவர்கள் சிலரும் வேறு பிறரும் சமூக ஊடகங்கள் மூலம் தடுப்பூசிக்கு மாறாக விதைத்துவரும் கருத்துக்களே மக்களைத் தடுப்பூசி பெற்றுக்கொள்ளும் பொறுப்பிலிருந்து விலக வைத்துள்ளன என்று பொது சுகாதாரப் பரிசோதகர்கள் சங்கத்தின் தலைவர் சுட்டிக்காட்டுகின்றார்.

தடுப்பூசி பெறுவதால் வேறு உடல் பாதிப்புகள், அசௌகரியங்கள், பக்கவிளைவுகள் நேரும் என்றும், பாலியல் வலிமை குன்றும் என்றும் பிரசாரங்கள் பெருத்த எடுப்பில் முன்னெடுக்கப்படுகின்றமை தொற்றுத் தடுப்பு நடவடிக்கைகளைப் பெரிதும் பாதித்துள்ளன என்று அவர் சுட்டிக்காட்டுகின்றார்.

அரசு விரைந்து மாற்று நடவடிக்கை எதிர்ப்பிரசாரம் - மேற்கொள்ள வேண்டிய விடயமாக இது மாறியுள்ளது. என்ன செய்யப் போகிறது அரசு?

அரசின் 5 ஆயிரம் ரூபா நிவாரண கொடுப்பனவில் ஆசிரியர் உதவியாளர் உள்வாங்கப்பட வேண்டும்



செந்தில் தொண்டமான் வலியுறுத்து

வில்லை. இதன் காரணமாக இவர்களது முழுமையான திறமையை பாடசாலைகளில் வெளிப்படுத்த சந்தர்ப்பமும் கிடைப்பதில்லை. இந்த வாரம் நான் பதுளை மாவட்டத்தில் உள்ள தமிழ் பாடசாலைகளுக்கு விஜயம் மேற்கொண்ட போது, உதவி ஆசிரியர்கள் நிரந்தர நியமனங்கள் வழங்கப்படவில்லை எனவும் அரசால் வழங்கப்படும் 5 ஆயிரம் ரூபா நிவாரணத் தொகை வழங்கப்படவில்லை எனக் குற்றச்சாட்டுக்களை முன்வைத்தனர்.

நான் ஊவா மாகாணத்தில் கல்வி அமைச்சராகவிருந்த காலப்பகுதியில் ஊவா மாகாணத்தில் 90 சதவீதம் ஆசிரிய உதவியாளர்களுக்கான நியமனம் வழங்கப்பட்டுள்ளது. மீதமுள்ள 10 சதவீதம் 2019 தொடக்கம் 2022 ஆம் ஆண்டு வரை வழங்கப்படவில்லை என்பது வேதனையளிக்கிறது. நான் கல்வி அமைச்சராக இருந்த போது ஒரே நாளில் 400 உதவி ஆசிரியர்களுக்கு நிரந்தர நியமனத்தைப் பெற்றுக்கொடுத்திருந்தேன்.

இதனால் நிரந்தர நியமனத்தை வழங்குவது என்பது மிகவும் கடினமான காரியம் அல்ல என்பதை நான் நன்கு அறிவேன். நியமனம் வழங்கும் முறைமை தாமதமடைவதற்குக் காரணங்கள் எவையும் கிடையாது ஆனால், இந்த நியமனங்களை வழங்குவதில் ஏன் இந்தத் தாமதம் என்பது கேள்விக் குறியாகவே உள்ளது.

மாதா, பிதா, குரு தெய்வம் என்பார்கள். தெய்வத்திற்கு முன்னால் ஆசிரியர்களைக் குறிப்பிட்டு இருக்கிறார்கள். எனவே, விரைவாக இவர்களுக்கு நிரந்தர நியமனங்களை வழங்கக் கல்வி அமைச்சு முன்னுரிமை அளிக்க வேண்டும் என்பதுடன், 5 ஆயிரம் ரூபா நிவாரண தொகையையும் இவர்களுக்கு வழங்க நடவடிக்கைகள் எடுக்கப்பட வேண்டும். - எனக் குறிப்பிட்டுள்ளார்.

நுவரெலியா மாவட்டத்தில் மேலதிகமாக 5 பிரதேச செயலகங்கள் நிறுவவேண்டும்

திலகராஜ் வலியுறுத்து

நுவரெலியா மாவட்டத்தில் மேலதிகமாக ஐந்து பிரதேச செயலகங்கள் நிறுவப்பட வேண்டும் என்ற அமைச்சரவை தீர்மானம் நடைமுறைப்படுத்தாமல், நிறுத்தப்பட்டுள்ளமை உச்சபட்ச பாரபட்சமாகும். எனவே, புதிதாக ஐந்து பிரதேச செயலகங்கள் உருவாக்கப்பட வேண்டும். அந்த இலக்கை அடையும் வரை நாம் ஓயாமாட்டோம், என்று மலையக அரசியல் அரங்கத்தின் தலைமை ஒருங்கிணைப்பாளரான முன்னாள் நாடாளுமன்ற உறுப்பினர் எம். திலகராஜ் கூறரைத்துள்ளார்.

இந்நிலையில் ஹற்றன் நகரிலும் கடந்த வியாழக்கிழமை கையொப்பம் தீரட்டப்பட்டது. இதன்போது ஊடகங்களிடம் கருத்துத் தெரிவிக்கும் போதே அவர் இவ்வாறு தெரிவித்துள்ளார்.

சனத்தொகைக்கு ஏற்பட்ட அல்லாது, அநீதியான முறையிலேயே நுவரெலியா மாவட்டத்தில் பிரதேச செயலகங்கள் உருவாக்கப்பட்டுள்ளன. இது தொடர்பில் சுமார் 3 தசாப்தங்களாக சமூகத்தில் கருத்தாடல்கள் இடம்பெற்று வந்தன. எனினும், இது தொடர்பில் 2016 ஒக்ரோபரில் என்னால் நாடாளுமன்றத்தில் பிரேரணையொன்று முன்வைக்கப்பட்டது. அந்த பிரேரணை மீதான விவாதத்தின்போது பதிலளித்து உரையாற்றிய அப்போதைய துறைசார் அமைச்சர் வஜீர் அபேவர்தன, நுவரெலியா மாவட்டத்தில் 5 ஆக உள்ள பிரதேச செயலகங்களின் எண்ணிக்கையை 10 ஆக அதிகரிப்பதற்கு நடவடிக்கை எடுக்கப்படும் என்றார்.

இதற்கான அமைச்சரவைப் பத்திரத்தை 2018 ஆம் ஆண்டு அவர் முன்வைத்தார். அமைச்சரவை அனுமதியின் பின்னர் புதிய பிரதேச செயலகங்கள் தொடர்பில் 2019 இல் வர்த்தமானி அறிவித்தலும் வெளியிடப்பட்டது. அந்த வர்த்தமானி அறிவித்தலில் நுவ



ரெலியாவில் புதிதாக ஐந்து பிரதேச செயலகங்களும், காலியில் 3 பிரதேச செயலகங்களும் நிறுவப்பட வேண்டும் எனக் கூறப்பட்டிருந்தது.

இதன்படி காலி மாவட்டத்தில் மூன்று பிரதேச செயலகங்கள் உருவாக்கப்பட்டுள்ளன. ஆனால், நுவரெலியா மாவட்டத்துக்கான பிரதேச செயலகங்கள் நிறுத்தப்பட்டுள்ளன. இதற்குப் பதிலாக இரண்டு உப செயலகங்கள் அமைக்கப்பட்டுள்ளன. இது நுவரெலியா மாவட்ட மக்களுக்கு இழைக்கப்பட்ட பெரும் அநீதியாகும்.

எனவேதான் எமக்கு பிரதேச செயலகங்களே வேண்டும் என வலியுறுத்தும் கையெழுத்து இயக்கத்தை நாம் ஆரம்பித்துள்ளோம். மூன்று நாட்கள் கையொப்பங்கள் தீரட்டப்பட்டன. மாவட்டம் கடந்த ஆதரவும் எமக்குக் கிட்டியது. அந்தவகையில் நுவரெலியா மாவட்ட செயலாளரிடம், கையெழுத்து தீரட்டப்பட்ட ஆவணம் கையளிக்கப்படும். ஜனாதிபதி, பிரதமர் உட்பட அரசின் கவனம் அதன் மூலம் ஈர்க்கப்படும். புதிதாக ஐந்து பிரதேச செயலகங்களை உருவாக்கிக் கொள்ளும் வரை நாம் ஓயப்போவதில்லை. - என்றார்.

உலகின் மிகப்பெரிய 'மிதக்கும் தண்ணீர்ப் பூங்கா' ருபாயில்!



ருபாயில் பார்வையாளர்களை கவரும் வகையில் சாகச விளையாட்டுகளுடன் கூடிய பிரமாண்டமான 'மிதக்கும் தண்ணீர்ப் பூங்கா'வுக்கு கின்னஸ் சான்றிதழ் வழங்கப்பட்டுள்ளது. இது குறித்து துபாய் திருவிழாக்கள் மற்றும் சில்லறை விற்பனை நிறுவனங்களுக்கான துறையின் தலைமை

செயல் அதிகாரி அகமது அல் காஜா கூறியவை வருமாறு:-
ருபாய் சுற்றுலாவிற்கு கூடுதல் சிறப்பம்சம் சேர்க்கும் வகையில் கடந்த 2016 ஆம் ஆண்டு ருபாய் சுற்றுலாத்துறை மற்றும் அமீரகத்தில் இயங்கிவரும் தனியார் சுற்றுலா நிறுவனமும் இணைந்து ருபாய் சுற்றுலா சின்னத்தின் வடிவில்

தண்ணீரில் மிதக்கும் பூங்காவை உருவாக்கியது. இந்த பூங்கா ருபாய் நகரில் முக்கிய வர்த்தகம் மற்றும் சுற்றுலாவுக்கு சிறப்பு வாய்ந்த பகுதியான ஜுமைரா கடற்கரை குடியிருப்பை ஒட்டி அமைக்கப்பட்டுள்ளது. கடற்கரையில் இருந்து 328 அடி தொலைவில் கடல் தண்ணீரில் உருவாக்கப்பட்டுள்ளது. இதில் ஏற்கனவே மிதக்கும் தண்ணீர் பூங்காவானது 252 அடி நீளமும் 115 அடி அகலமும் கொண்ட ரப்பர் தளமானது கடல் நீரில் மிதக்குமாறு அமைக்கப்பட்டு இருந்தது. சமீபத்தில் இந்த பூங்கா 3 மடங்கு அளவில் மிக பிரமாண்டமாக விரிவுபடுத்தப்பட்டுள்ளது. தற்போது இதன் பரப்பளவு 42 ஆயிரத்து 400 சதுர மீற்றராகும். ஏற்கனவே சுற்றுலா சின்னத்தின் வடிவமைப்பில் இருந்த இந்த பூங்கா தற்போது 'ஐ லவ் (இதய உருவம்) எக்ஸ்போ 2020 ருபாய்' என ஆங்கில எழுத்துருக்களில் உருவாக்கப்பட்டுள்ளது. அதாவது விமானத்

தில் இருந்து பார்க்கும்போது வாசகம் போல கடலில் இந்த பூங்காவை காண முடியும். இந்த மிதக்கும் அமைப்புகள் தண்ணீரில் மிதப்பதற்காக செயற்கை இழைகள் மூலம் உருவாக்கப்பட்ட கடினமான வளையக்கூடிய ரப்பருடன் கலந்த பிளாஸ்டிக்கில் கட்டமைக்கப்பட்டுள்ளது. இதன் விளிம்புகள் அலுமினியம் போன்ற லேசான உலோகங்களால் இணைக்கப்பட்டுள்ளது. இதனால் அதிக எடையை தாங்கும் அளவிற்கு உறுதியாக உள்ளது. இந்த பூங்காவிற்கு செல்ல சிறு படகுகள் பயன்படுத்தப்படுகிறது. இந்த படகுகள் மூலம் மிதக்கும் தண்ணீர் பூங்கா வினாடி பார்வையாளர்கள் செல்லலாம். ருபாய் நகருக்கு மேலும் அழகு சேர்க்கும் வகையில் ஏற்படுத்தப்பட்டுள்ள இந்த அமைப்புக்கு உலகின் மிகப்பெரிய 'மிதக்கும் தண்ணீர்ப் பூங்கா' என்ற பிரிவில் கின்னஸ் சான்றிதழ் வழங்கி கௌரவிக்கப்பட்டுள்ளது.

ஐ.எஸ் தீவிரவாதிகள் கைப்பற்றியுள்ள சிறைகளில் 850 குழந்தைகள் உள்ளனர் என்கிறது யுனிசெவ்



சிரியாவில் ஐ.எஸ் தீவிரவாதிகள் கைப்பற்றியுள்ள சிறையில் சுமார் 850 குழந்தைகள் சிக்கியுள்ளனர் என ஐ.நாவின் யுனிசெவ் அமைப்பு கவலை தெரிவித்துள்ளது.

சுமார் 3 ஆயிரத்து 500 பேர் அடைத்து வைக்கப்பட்டுள்ள சிறையில் இருந்து பல ஐ.எஸ். தீவிரவாதிகள் தப்பியோடிய நிலையில், சிறையை கட்டுப் படுத்துவதில், ஐ.எஸ் தீவிரவாதிகளுக்கும் குர்திஷ் படையினருக்கும் கடந்த 6 நாட்களாக மோதல் நிலவுகிறது. இந்த மோதலால் 200இற்கும் மேற்பட்ட மக்கள் கொல்லப்பட்டமையுடன், 45 ஆயிரத்திற்கும் மேற்பட்ட மக்கள் இடம்பெயர்ந்து உள்ளதாக தகவல் வெளியாகியுள்ளது. ஹசாக்கா நகரிலுள்ள குவையான் சிறை உள்ளிட்ட அடிப்படையிலான இல்லாத பல தற்காலிக சிறைகளில் குழந்தைகள் பெண்கள் உட்பட ஆயிரக்கணக்கான மக்களை குர்திஷ் படையினர் அடைத்து வைத்துள்ளனர் என சர்வதேச மனித உரிமை அமைப்புகள் குற்றம் சாட்டியுள்ளன.

புதவி விலகும் கோரிக்கை ஜோன்சனால் நிராகரித்தார்!



புதவி விலக வேண்டும் என்ற கோரிக்கையை பிரித்தானிய பிரதமர் பொரிஸ் ஜோன்சன் நிராகரித்துள்ளார். டவுனிங் ஸ்ட்ரீட்டிலுள்ள பிரதமர் வீட்டில் பாதுகாப்பு விதிமுறைகளுக்கு எதிரான ஒன்றுகூடல்கள் நடத்தப்பட்டமை குறித்து பொரிஸ் அதிகாரிகள் விசாரணைகளை ஆரம்பித்துள்ளனர். டவுனிங் ஸ்ட்ரீட், ஓயிட்ஹால் ஆகிய இடங்கள் முழுவதும் கடந்த இரண்டு ஆண்டுகளில் கொரோனா கட்டுப்பாடுகளை மீறிய சம்பவங்கள் குறித்தே பொரிஸ் விசாரணைகளை முன்னெடுத்து வருகின்றனர் எனத் தெரிவிக்கப்பட்டுள்ளது. 2020ஆம் ஆண்டு ஜூன் மாதம் பிரதமர் பொரிஸ் ஜோன்சனின் பிறந்தநாள் கொண்டாட்டம் நடந்ததாகக் குற்றச்சாட்டு எழுந்ததைத் தொடர்ந்து இத்தகைய விசாரணைகள் முன்னெடுக்கப்பட்டுள்ளன. பிரித்தானியாவில் முதல் முடக்கநிலை அறிவிக்கப்பட்டபோது 10 டவுனிங் ஸ்ட்ரீட்டில் பிரதமரின் பிறந்த நாளைக் கொண்டாட ஒன்றுகூடியதாக ஊழியர்கள் சிலர் ஒப்புக்கொண்டுள்ளனர் எனவும் தெரிவிக்கப்படுகின்றது. அத்துடன், பிரதமரின் அலுவலகத்திலும், அரசாங்கத்தின் வேறு சில கட்டடங்களிலும் இடம்பெற்றுள்ளன என கூறப்படும் விதிமீறல் குறித்து விசாரணைகளை முன்னெடுத்துள்ளதாக பிரித்தானிய பொரிஸ் குறிப்பிட்டுள்ளனர். இந்தநிலையிலேயே புதவி விலக வேண்டும் என்ற கோரிக்கையை பிரித்தானிய பிரதமர் பொரிஸ் ஜோன்சன் நிராகரித்துள்ளார் எனச் சர்வதேச ஊடகங்கள் செய்தி வெளியிட்டுள்ளன. இதேவேளை, பொரிஸ் ஜோன்சனுக்கு எதிராக முன்னெடுக்கப்படும் விசாரணைகள் குறித்த உத்தியோகப் பூர்வ அறிக்கை விரைவில் வெளியாகும் என எதிர்பார்க்கப்படுகின்றது.

கனடாவில் வரலாறு காணாத பனிப்புயல்!

கனடாவின் - ஒன்ராறியோ பகுதியை நீண்டநாள்களுக்கு பின்னர் கடுமையான பனிப்புயல் தாக்கியிருந்த நிலையில், அதன் பின்னர் ஒன்ராறியோ முதல்வரின் செயற்பாடு அனைவராலும் பேசப்படுகின்றது. புயலுக்குப் பின்னர் ஒன்ராறியோ முதல்வர் மக்களுக்கு உதவும் காட்சிகள் சில சமூக வலைத் தளங்களில் வைரலாகப் பரவி வருகின்றது. முதல்வரின் இந்த செயற்பாடு பார்ப்பவர்களை நெகிழ்ச்சியடைச் செய்துள்ளது. மக்களுக்கு முன்னுதாரணமாக செயற்படும் இவரை சமூகவலைத்தள செயற்பாட்டாளர்கள் வாசிகள் பாராட்டி வருகின்றனர்

ஆப்கானில் கடும் பஞ்சம்; சிறுநீரகத்தை விற்று உணவு தேடும் மக்கள்

கடந்த 2021ஆம் ஆண்டு ஒகஸ்ட் மாதம் ஆப்கானிஸ் தானை தலிபான்கள் கைப்பற்றியதில் இருந்து அந்நாடு கடும் பொருளாதார நெருக்கடியை சந்தித்துள்ளது. அந்நாட்டில் சுமார் 5 லட்சத்திற்கும் அதிகமானோர் வேலை வாய்ப்பை இழந்து, வருமானத்தையும் இழந்து தவித்து வருகின்றனர் என சர்வதேச தொழிலாளர் அமைப்பு தெரிவித்துள்ளது. உலக நாடுகள் ஆப்கானிஸ்தான் நாட்டுக்கு சொந்தமான சொத்துக்களைப் பயன்படுத்த அனுமதிக்காத நிலையில், கடுமையான நிதிநெருக்கடி ஏற்பட்டுள்ளது. உணவுப் பொருள்களுக்கு கடும் பற்றாக்குறை ஏற்பட்டுள்ளமையால் அந்நாட்டில் சுமார் 2.2

கோடி மக்கள் தற்போது பசியில் வாடி வருகின்றனர் எனப் பொருளாதார வல்லுநரான அப்துல் நசீர் ரிஷிடியா தெரிவித்துள்ளார். வேலையிழப்பு, பஞ்சம் ஆகியவற்றால் அந்நாட்டில் உள்ள கிராமங்களில், மக்கள் சிறுநீரகத்தை விற்று உணவு தேடி வருகின்றனர் எனத் தகவல் வெளியாகியுள்ளது. ஹெரட் மாகாணத்தில் உள்ள வைத்திய சாலையில் கடந்த சில நாட்களில் 100இற்கும் மேற்பட்டோர் சிறுநீரக அறுவை சிகிச்சை செய்துள்ளனர். ஒரு சிறுநீரகத்திற்கு இந்திய மதிப்பில் ரூ. 70 ஆயிரம் வரை வழங்கப்படுகின்றன எனவும், 5 வயது முதலான



சிறு மிகளின் சிறுநீரகங்களும் விற்கப்படுவதாக தெரிவிக்கப்பட்டுள்ளது.

நகர்ப்புற உள்ளாட்சி தேர்தலில் தி.மு.க. கட்டணிக்கு மகத்தான வெற்றி இந்திய கம்யூனிஸ்ட் கட்சியின் மாநில செயலாளர் முத்தரசன் உறுதி



தமிழகத்தில் 10 ஆண்டுகளுக்குப் பின்னர் நகர்ப்புற உள்ளாட்சித் தேர்தலை நடத்த முயற்சித்த அரசுக்கு பாராட்டுக்களைத் தெரிவிப்பதாக, இந்திய கம்யூனிஸ்ட் கட்சியின் மாநில செயலாளர் முத்தரசன் நெல்லையில் இன்று ஊடகங்களுக்கு அளித்த பேட்டியில் குறிப்பிட்டுள்ளார்.

மக்களால் தேர்ந்தெடுக்கப்பட்ட மாநகராட்சி, நகராட்சி உறுப்பினர்கள் இல்லாதமையால் அதிகாரிகளின் நிர்வாகம் காரணமாக பொதுமக்கள் பல இன்னல்களைச் சந்தித்து வந்தார்கள். தற்போது தேர்தல் அறிவிக்கப்பட்டுள்ளதால் இனி நேரடியாகத் தங்களது கோரிக்கைகளை

பொதுமக்கள் தெரிவிப்பார்கள். நாடாளுமன்ற, சட்டமன்ற தேர்தல்களைப் போல் உள்ளாட்சித் தேர்தலும் முக்கியமானது.

தி.மு.க. நிர்வாகிகளுடன் இந்திய கம்யூனிஸ்ட் கட்சி நிர்வாகிகள் சமூகமாகப் பேச்சு நடத்தி தொகுதிகளை ஒதுக்குவது தொடர்பாக ஆலோசித்து வருகிறார்கள். வகுப்புவாத சக்திகளும் அவர்களுடன் கூட்டணி வைத்திருப்பவர்களும் வெற்றி பெறக்கூடாது. அ.தி.மு.கவின் தோளில் பா.ஜனதா ஏறி, அதனை பலிகடா ஆக்கியுள்ளது.

அ.தி.மு.க. எம்.எல்.ஏ.க்கள் குறித்து நயினார் நாகேந்திரன் எம்.எல்.ஏ. அவதூறாக பேசினார். மறுநாளே பா.ஜனதா தலைவர் அண்ணாமலை மறுப்பு தெரிவித்ததோடு அ.தி.மு.க. சிறந்த எதிர்க்கட்சியாக உள்ளது என கூறியுள்ளார். அவர்கள் உறுவு சமூகமானதாக இல்லை.

தி.மு.க. தலைமையிலான மதசார்பற்ற கூட்டணி நகர்ப்புற உள்ளாட்சித் தேர்தலில் மகத்தான வெற்றி பெறும். தி.மு.க. ஆட்சிக்கு வந்தவுடன் பெண்களுக்கு பஸ்ஸில் இலவச பயணம், பால், பெற்றோல் விலை குறைப்பு, கொரோனா நிவாரணமாக நான்காயிரம் ரூபா எனத் தேர்தல் அறிக்கையில் கூறியுள்ளதை நிறைவேற்றியுள்ளது. மதச்சார்பற்ற கொள்கையில் தி.மு.க.

உறுதியுடன் உள்ளது. மாநில உரிமைகளுக்காகப் போராடி வருகிறது. நீட் தேர்வை ரத்துச் செய்ய பிரேரணை நிறைவேற்றப்பட்டுள்ளது.

ஒன்றிய அரசு அனைத்து அதிகாரமும் தங்களுக்கே என நினைப்பது உரிமை மீறல் ஆகும். இது நாட்டின் ஒருமைப்பாட்டைச் சீர்குலைக்கும். இந்தியா சொந்தச் காலில் நிற்கவே பொதுத்துறை நிறுவனங்களை நேரு உருவாக்கினார். ஆனால், மோடி அரசு அவற்றை விற்று வருகிறது.

எயார் இந்தியா நிறுவனத்தை வெறும் 18 ஆயிரம் கோடிக்கு மோடி அரசு விற்பனை செய்துள்ளது. ரயில்வே துறை, வங்கி, காப்புறுதி ஆகியவையும் தனியார் மயமாக்கி வருகின்றன. மக்கள் நலனைவிட பாரிய வர்த்தக நிறுவனங்களின் நலனை முக்கியம் என ஒன்றிய அரசு செயற்பட்டு வருகிறது. தமிழக சுதந்திரப் போராட்ட வீரர்களை யாருக்கும் தெரியாது என்று ஒன்றிய அரசு காரணம் கூறியமை கண்டிக்கத்தக்கது.

மதச்சார்பற்ற தன்மையையும் அரசியல் அமைப்பையும் காப்பதற்கு, வருகிற 23, 24 ஆம் திகதிகளில் அனைத்து தொழிற்சாங்கங்கள் சார்பிலும் நாடுதழுவிய வேலை நிறுத்தப் போராட்டம் நடைபெறவிருக்கிறது. என்று அவர் தனது பேட்டியில் தெரிவித்துள்ளார்.

தேசிய மாணவர் படையை வலுப்படுத்துவதற்கு அரசு நடவடிக்கை எடுக்குமென மோடி தகவல்



ஒவ்வொரு ஆண்டும் குடியரசுத் தின விழாவின் உச்சகட்டமாக ஜனவரி 28 ஆம் திகதி தேசிய மாணவர் படையினரின் சாகஸ நிகழ்ச்சிகள் நடத்தப்படுகின்றன. இந்த ஆண்டுக் கான நிகழ்ச்சி டெல்லியில் உள்ள கரியப்பா மைதானத்தில் நடைபெற்றது. இதில் பங்கேற்ற படையினரின்

பல்வேறு சாகஸங்களில் ஈடுபட்டனர். ஹெலிகொப்டர்கள் மற்றும் இராணுவ பீரங்கிகள் அணிவகுப்பு, பரகூட்சாகஸங்கள் இடம்பெற்றன. இந்தியப் பிரதமர் மோடி அவற்றைப் பார்வையிட்டார். படைப்பிரிவினரின் அணிவகுப்பு மரியாதையையும் அவர் ஏற்றுக்கொண்டார். சிறப்பாகச் செயற்பட்ட குழுவினருக்கு பதக்கங்கள் உள்ளிட்டவற்றையும் அவர் வழங்கிக் கௌரவித்தார்.

தேசியமாணவர் படையினர் அணியும் தொப்பியை தலையில் அணிந்தபடி காட்சியளித்த மோடி அங்கு உரையாற்றியபோது, நானும் என்.சி.சி.யின் தீவிர உறுப்பினராக இருந்ததில் பெரு

மிதம் கொள்கிறேன். என்.சி.சி.யை வலுப்படுத்த எங்கள் அரசு பல நடவடிக்கைகளை எடுத்து வருகிறது. பேரணியில் ஏராளமான பெண் வீராங்கனைகள் பங்கேற்றனர். இதுதான் இந்தியா இன்று கண்டுள்ள மாற்றம்.

கடந்த இரண்டு ஆண்டுகளில் எல்லைப் பகுதி பணியில் ஒரு லட்சத்துக்கும் மேற்பட்ட புதிய என்.சி.சி. வீரர்கள் சேர்க்கப்பட்டுள்ளனர். உங்களின் உறுதியுடனும் ஆதரவுடனும் இந்தியாவின் எதிர்காலத்தை மாற்ற முடியும். போதைப் பழக்கம் இளைஞர்களின் வாழ்க்கையை அழிக்கிறது. இதற்கு எதிராக போராட்ட வேண்டும், என்று குறிப்பிட்டுள்ளார்.

இந்தியாவில் ஒமிக்ரோன் ஆதிக்கம் எதிர்பார்ப்பதாக சித்காரி தகவல்

இந்தியாவில் கொரோனா மற்றும் உருமாரிய ஒமிக்ரோன் வைரஸ்கள் வேகமாகப் பரவி வருவதாகத் தரவுகள் தெரிவிக்கின்றன. இந்த நிலையில் இந்தியாவில் ஒமிக்ரோனால் பாதிக்கப்பட்டுள்ளவர்களின் எண்ணிக்கையும் அதிகரித்து வருவதாக நோய்க்கட்டுப்பாட்டுக்கான இந்திய தேசிய மைய இயக்குநர் சுஜித்சிங் தெரிவித்துள்ளார்.

ஒடிசா, மராட்டியம், மேற்கு வங்காளம் உள்ளிட்ட மாநிலங்களில் டெல்டா வைரஸ் இன்னும் பரவலாக உள்ளது என்றும், கடந்த மாதத்தை விட இந்த மாதம் பரிசோதனை செய்தவர்களில் 75 சதவீதம் பேர் ஒமிக்ரோனால் பாதிக்கப்பட்டுள்ளனர் எனவும், இந்தியாவில் டெல்டாவை விட ஒமிக்ரோன் ஆதிக்கம் செலுத்தும் என எதிர்பார்ப்பதாகவும் அவர் தெரிவித்துள்ளார்.



விஜய் கார் இறக்குமதி வழக்கு உயர்நீதிமன்றம் புதிய உத்தரவு

நடிகர் விஜய் வெளிநாட்டில் இருந்து சொகுசு கார் ஒன்றை இறக்குமதி செய்தவேளையில், அந்தக் காரைக்கான இறக்குமதி வரி விவகாரம் தொடர்பாக நீதிமன்றத்தில் வழக்கு ஒன்றைத் தொடர்ந்திருந்தார். நடிகர் விஜய் தாக்கல் செய்திருந்த மனுவை விசாரித்த தனி நீதிபதி, நடிகர்களுக்கு எதிராக கடுமையான கருத்துக்களைத் தெரிவித்திருந்தார்.

அதன்பின்னர் கட்ட வேண்டிய தனது வரி மிகுதியை செலுத்திவிட்ட விஜய், உயர் நீதிமன்ற தனி நீதிபதி வெளியிட்ட கருத்து தனிப்பட்ட முறையில் தன்னைப் பண்படுத்தியுள்ளது எனவும், 32.30 லட்ச ரூபா கடந்த ஓகஸ்ட் மாதம் செலுத்தப்பட்டு விட்டது. சொந்த உழைப்பில் கார் வாங்கப்பட்ட நிலையில், அதை நீதிபதி விமர்சித்திருக்கின்றமை தேவையற்றது. தனி நீதிபதியின் கருத்துகளை நீக்க வேண்டும் எனவும் விஜய் மனுத் தாக்கல் செய்திருந்தார்.

இந்த வழக்கின் விசாரணைகள் நிறைவில், நடிகர் விஜய் குறித்து தனி நீதிபதி தெரிவித்த எதிர்மறைக் கருத்துக்களை நீக்க வேண்டும் என்று சென்னை உயர் நீதிமன்றம் தீர்ப்பு வழங்கியுள்ளது. அத்தோடு, விஜய்க்கு எந்த அடிப்படையில் அபராதம் விதிக்கப்பட்டது என்பதற்கான ஆவணங்களைத் தாக்கல் செய்ய வேண்டும் என்று தமிழக அரசுக்கு சென்னை உயர்நீதிமன்றம் புதிய உத்தரவையும் பிறப்பித்துள்ளது.

ரயில்வேத் தேர்வு முறைகேடு விவகாரம் பீகாரில் இன்று முழு அடைப்பு போராட்டம்

வெற்றிடமாக உள்ள தொழில்நுட்பம் அல்லாத பணியிடங்களுக்கு ரயில்வே திணைக்களம் இரு கட்டமாக தேர்வை அறிவித்து இருந்தது. அதன்படி முதல் நிலை தேர்வு நடந்த நிலையில், இந்தத் தேர்வு, முறைகேடுகளுக்கு வழிவகுக்கும் என தெரிவித்து தேர்வு எழுதும் மாணவர்கள் போராட்டத்தில் ஈடுபட்டனர்.

போராட்டத்தையடுத்து தேர்வுகள் தற்காலிகமாக ஒத்திவைக்கப்பட்டன. வன்முறைச் சம்பவம் தொடர்பாக மாணவர்கள் மீது வழக்குப்பதிவு செய்யப்பட்டுள்ளது. சிலர் கைது செய்யப்பட்டுள்ளனர்.

இந்த நிலையில் பீகாரில் இன்று முழு அடைப்பு போராட்டத்துக்கு அகில இந்திய மாணவர் சங்கமும் எதிர்க்கட்சிகளும் அழைப்பு விடுத்திருந்தன. அதன்படி பீகாரில் முழு அடைப்பு போராட்டம் நடந்தது. பீகார் தலைநகர் பாட்னா உட்பட மாநிலம் முழுவதும் பல இடங்களில் கடைகள் அடைக்கப்பட்டிருந்தன. போராட்டக்காரர்கள் பாட்னாவில் மறியல் போராட்டத்திலும் ஈடுபட்டனர். அப்போது அவர்கள் நடுவீதிகளில் டயர்களுக்கு தீ வைத்தனர். பல இடங்களில் நடந்துவரும் போராட்டங்களால் பீகாரில் பதற்றமான சூழ்நிலை நிலவியது.



டக்ளஸிடம் 13 இற்கு ஆதரவு கோரினார் சுமந்திரன் எம்.பி.!

திலீபன் எம்.பி. புதுக்கதை

13 ஆவது திருத்தச் சட்டத்துக்கு அமைச்சர் டக்ளஸ் தேவானந்தாவிடம் சுமந்திரன் ஆதரவு கோரினார் என வன்னி மாவட்ட நாடாளுமன்ற உறுப்பினரும், வவுனியா மாவட்ட அபிவிருத்திக்குழுத் தலைவருமான கு.திலீபன் தெரிவித்துள்ளார். வவுனியாவில் நேற்று (வியாழக்கிழமை) இடம்பெற்ற நிகழ்வு ஒன்றின் போது ஊடக வியலாளரின் கேள்விக்கு பதில் அளிக்கும் போதே இவ்வாறு தெரிவித்தார்.

அவர் மேலும் தெரிவிக்கையில் - மக்கள் தற்போது விழிப்படைக்கக் கூடிய தருணம். 13 ஆவது திருத்தச் சட்டத்தை கஜேந்திரன் தர்ப்பு எதிர்க்கிறது. கூட்டமைப்பு அதனை ஆதரிக்கிறது.

நாடாளுமன்ற விருந்தினர் விடுதியில் நானும் எமது அமைச்சர் டக்ளஸ் தேவானந்தா அவர்களும் இருந்த போது சுமந்திரன் வந்து 'அண்ணா 13 ஆவது திருத்தச் சட்டம் சம்பந்தமாக தமிழ் எம்.பி.மார்க் சேர்ந்து கலந்துரையாடி அதனை

வலுப்படுத்துவோம் என்றார்'. அப்போது நானும் அதற்கு உறுதுணையாக இருப்பேன் என அமைச்சர் டக்ளஸ் தேவானந்தா கூறியிருந்தார். சுமந்திரன் சென்ற பின் எமது அமைச்சரிடம் 'எனக்கு அனுபவம் தெரிந்த நாள் முதல் நீங்கள் இதனை சொல்லி வருகிறீர்கள். இன்றைக்கு தான் சுமந்திரனுக்கு ஞானம்பிறந்துள்ளது. இன்றைக்கு உங்களிடம் வந்துள்ளார்கள். 'என்றபோது அவர் களுக்கு இப்போது தான் ஞானம் வந்துள்ளது. அதனை நாமும் முன் மொழிவோம். - என்றார். அப்படி தான் தற்போது நடக்கிறது.

13 வது திருத்தச் சட்டம் அன்றில் இருந்து இன்று வரை நாம் செல்லி வந்த விடயம். இப்ப அந்த இடத்திற்கு தான் வந்துள்ளார்கள். மக்கள் தான் இதனை விளங்கிக் கொள்ள வேண்டும். கூட்டமைப்பா, கஜேந்திரருமாரா என்பதை மக்கள் விளங்கிக் கொள்ள வேண்டும். இரண்டும் தரப்பாலும் பயனில்லை என்று அவர் மேலும் தெரிவித்தார்.

நாட்டின் தேசிய பாதுகாப்பு உறுதிப்படுத்தப்பட்டுள்ளது

கமல் குணரத்ன உத்தரவாதம்

நாட்டின் தேசிய பாதுகாப்பு உறுதிப்படுத்தப்பட்டுள்ளதை பொறுப்புடன் கூறுவதாக பாதுகாப்பு செயலாளர், ஓய்வபெற்ற ஜெனரல் கமல் குணரத்ன தெரிவித்துள்ளார்.

நாரஹென் பிட்டி - கிரிமண்டல மாவட்டத்தில் விமானப் படைபடைபடைபுதிய வைத்தியசாலையின் நிர்மாணப் பணிகள் நேற்று (வியாழக்கிழமை) பாதுகாப்பு செயலாளர் தலைமையில் ஆரம்பித்து வைக்கப்பட்டது.

குறித்த நிகழ்வில் உரை



யாற்றிய போதே பாதுகாப்பு செயலாளர், ஓய்வபெற்ற ஜெனரல் கமல் குணரத்ன இவ்வாறு தெரிவித்துள்ளார்.

எம்மைப் பற்றி விசமப் பிரசாரங்கள் நடக்கின்றன எடுபடாமல் ஒன்றுகூடுமாறு அமைச்சரிடம் சுகாஷ்!

கலையமுதன் யாழ்ப்பாணம், ஜன.28 13 ஜ பற்றியும் எங்களது செயற்பாடுகள் பற்றியும் பல வேறுபட்ட விசமத்

சாரங்களைக் கருத்தில் எடுக்கக் கூடாது. இந்த விடயத்தில் மிக அவதானமாக இருக்க வேண்டும். பேரணி கைவிடப்

தனமான பிரசாரங்கள் திட்டமிட்ட வகையில் மேற்கொள்ளப்படுகின்றன. அவற்றுக்கு நீங்கள் எடுபடாது இன நலனுக்காக எதிர்வரும் ஜனவரி 30 ஆம் திகதி நல்லூர் ஆலய சூழலில் ஒன்று கூட்டுவென்டுமென தமிழ்த் தேசிய மக்கள் முன்னணியின் ஊடகப்பேச்சாளரும் சட்டத்தரணியுமான சுகாஷ் தெரிவித்தார்.



தமிழ்த் தேசிய மக்கள் முன்னணியின் கொக்குவில் அலுவலகத்தில் நேற்று (வியாழக்கிழமை) இடம்பெற்ற ஊடக சந்திப்பிலேயே அவர் இதனைத் தெரிவித்தார்.

அவர் மேலும் தெரிவித்தவை வருமாறு :-

மக்கள் திரட்சியையும் பேரணியையும் குழப்புவதற்காக பொய் பிரசாரங்கள் நன்கு கச்சிதமாகத் திட்டமிட்ட வகையில் பரப்பப்பட்டு வருகின்றன.

இந்த ஊடக சந்திப்பு ஒழுங்குபடுத்தப்பட்ட முதல் பல்வேறுபட்ட சதி முயற்சிகள்,

இடம்பெறுகின்றன என நம்பகரமாக நாம் அறிகின்றோம். ஆகவே, பொதுமக்கள் எங்கள் அறிக்கைகளை அவதானித்து ஒரு முடிவுக்கு வரவேண்டும். போலிப் பிர

பட்டதாகக் கூட பொய்யான செய்திகள் பரப்பப்படலாம். ஆகவே, திட்டமிட்ட வகையில் எமது போராட்டம் இடம்பெறும்.

எதிர்வரும் 30 ஆம் திகதி ஞாயிறுக்கிழமை அத்தியாவசிய தேவைகள் தவிர்ந்த ஏனைய அனைவரும் குறைந்தபட்சம் 2 மணி வரையாவது உங்கள் வியாபார வர்த்தகச் செயற்பாடுகளை முற்றாக நிறுத்தி எங்களது பேரணிக்கு பூரணமான ஆதரவை வழங்க வேண்டும்.

13 ஜப் பற்றியும் எங்களது செயற்பாடுகள் பற்றியும் பல்வேறுபட்ட விசமத்தனமான பிரசாரங்கள் திட்டமிட்ட வகையில் மேற்கொள்ளப்படுகின்றன. அவற்றுக்கு நீங்கள் எடுபடாது இன நலனுக்காக எதிர்வரும் ஜனவரி 30 ஆம் திகதி காலை 9.30 மணிக்கு நல்லூர் ஆலய சூழலில் ஒன்று கூட்டுவென்டுமென. - என்றார்.

சர்வதேசத்தின் மூன்றாவது சித்த வைத்திய ஆய்வு மாநாடு



'புதிய இயல்பு நிலையில் எதிர்காலத்தைச் செழுமைப்படுத்தல்' என்ற தொனிப் பொருளின் கீழ், யாழ்ப்பாணப் பல்கலைக்கழகத்தின் சர்வதேச ஆய்வு மாநாடுகளின் வரிசையில் பல்கலைக்கழக சித்த வைத்திய அலகால் நடத்தப்படும் மூன்றாவது சர்வதேச சித்த வைத்திய ஆய்வு மாநாடு நேற்று (வியாழக்கிழமை) காலை கைதடியில் அமைந்துள்ள சித்த மருத்துவ அலகில் ஆரம்பமாகியது.

நேற்று காலை ஆரம்பமாகிய மாநாட்டுக்கு முன்னரான பயிற்சிப் பட்டறை சித்த வைத்திய அலகின் தலைவர், சித்த வைத்தியர் திருமதி தயாளினி திலீபன் தலைமையில் இடம்பெற்றது. நேற்றைய நிகழ்வில் பல்கலைக்கழகத் துணை வேந்தர் பேராசிரியர் சி.சிறிசுருணராஜா, பல

கலைக்கழக வைத்திய அதிகாரி மருத்துவர் எஸ்.ராஜ்குமார், கைதடி சித்த போதனா வைத்திய சாலைப் பொறுப்பதிகாரி சித்த மருத்துவர் ஜ.ஜெபநாமகணேசன் ஆகியோர் விருந்தினர்களாகக் கலந்துகொண்டனர். பல்கலைக்கழகப் பேரவை உறுப்பினர்கள், சித்த வைத்திய அலகின் முகாமத்துவ சபை உறுப்பினர்கள், விரிவுரையாளர்கள், பணியாளர்கள் மற்றும் மாணவர்கள் உட்பட பலர் இந்த நிகழ்வில் கலந்து கொண்டனர்.

'சித்த வைத்தியத்தின் ஊடாக ஆரோக்கியமான வாழ்வுக்கான நோயெதிர்ப்பு சக்தியை மேம்படுத்தல்' என்ற தலைப்பிலான சர்வதேச சித்த வைத்திய ஆய்வு மாநாடு எதிர்வரும் 29, 30 ஆம் திகதிகள் இடம்பெறவுள்ளது.

'நீதிக்கான அணுகல்' எனும் தொனிப்பொருளில் கிளிநொச்சியில் நீதி அமைச்சின் நடமாடும்சேவை!



'நீதிக்கான அணுகல்' எனும் தொனிப்பொருளில் நீதி அமைச்சின் நடமாடும் சேவை கிளிநொச்சியில் ஆரம்பமானது.

குறித்த நடமாடும் சேவையை நீதி அமைச்சர் அலி சப்ரி நேற்று (வியாழக்கிழமை) காலை 10 மணியளவில் கிளிநொச்சி மத்திய மகாவித்தியாலய வளாகத்தில் ஆரம்பித்து வைத்தார்.

கிளிநொச்சிக்கு விஜயம் மேற்கொண்டிருந்த நீதி அமைச்சரை கிளிநொச்சி மாவட்ட அபிவிருத்திக்குழுத் தலைவரும், அமைச்சருமான டக்ளஸ் தேவானந்தா மற்றும் கிளிநொச்சி

மாவட்ட அரசாங்க அதிபர் றூபாவதி கேதீஸ்வரன் ஆகியோர் வரவேற்றனர்.

விருந்தினர்களுக்கு மாலை அணிவிக்கப்பட்டதைத் தொடர்ந்து தமிழ் இன்னிய வாத்திய அணிவகுப்புடன் விழா மண்டபத்துக்கு விருந்தினர்கள் வரவேற்கப்பட்டனர்.

தொடர்ந்து மங்கள விளக்கேற்றல் இடம்பெற்றது. வரவேற்பு நடனம் இடம்பெற்றதை தொடர்ந்து இழப்பீடுகளுக்கான தீணைக்களத்தால் பாதிக்கப்பட்ட குடும்பங்களிற்கு இழப்பீட்டுத் தொகைகள் வழங்கி வைக்கப்பட்டன.